

गुजरात की विशेषज्ञताओं का लाभ उठाकर राजस्थान 'ग्रीन एनर्जी हब' बनेगा : नागर

ऊर्जा मंत्री हीरालाल नागर ने की गुजरात के मुख्यमंत्री भूपेन्द्र पटेल से चर्चा

जयपुर (कासं)। राजस्थान ऊर्जा के क्षेत्र में गुजरात की विशेषज्ञताओं का लाभ उठाएगा। इसके लिए अधिकारियों एवं विशेषज्ञों का एक दल जल्द ही गुजरात के दौरे पर भेजा जाएगा। यह दल एनर्जी सेक्टर में निवेश एवं उत्पादन को बढ़ावा देने वाली गुजरात सरकार की नीतियों का अध्ययन करेगा और राजस्थान के परिप्रेक्ष्य में इन्हें लागू करने की संभावनाओं को तलाशेगा।



राजस्थान के ऊर्जा राज्यमंत्री हीरालाल नागर ने गुरुवार देर रात गांधीनगर में गुजरात के मुख्यमंत्री भूपेन्द्र पटेल से मुलाकात की।

प्रदेश के अधिकारी व विशेषज्ञों का दल जल्द ही करेगा गुजरात का दौरा

लिपट विगत करीब 22 वर्षों से लगातार नीतिगत निर्णय किए गए, जिसके कारण गुजरात क्लीन एवं ग्रीन एनर्जी के क्षेत्र में निवेश के लिए ग्लोबल कंपनियों की पहली पसंद बना हुआ है और एनर्जी सरप्लस स्टेट है।

प्रदेश के ऊर्जा मंत्री नागर ने ग्रीन एनर्जी हब के रूप में विकसित करने के लिए गुजरात की नीतिगत पहल का स्वागत करते हुए कहा कि राजस्थान और गुजरात के बीच भौगोलिक रूप से कई प्रकार की समानताएं हैं। प्रदेश का एक बड़ा भाग मरुस्थल होने के कारण राजस्थान में सोलर एनर्जी के क्षेत्र में व्यापक संभावनाएं हैं।

सोलर पम्प तथा रूफटॉप सोलर योजना में रूफटॉप सोलर संयंत्र स्थापित करने पर भी बल दिया। नागर ने जल को ऊंचाई पर लिफ्ट करके प्रेशर के माध्यम हाइड्रो बिजली प्राप्त करने के गुजरात के अनुभव को राजस्थान में भी लागू करने में गहरी दिलचस्पी दिखाई। उन्होंने कहा कि इससे पीक आवस में किसानों की बिजली की मांग को पूरी किया जाना सम्भव है।

नागर ने बताया कि प्रधानमंत्री नरेन्द्र मोदी के वर्ष 2047 तक विकसित भारत के संकल्प को साकार करने तथा प्रदेश को ऊर्जा के क्षेत्र में आत्मनिर्भर बनाने के लिए मुख्यमंत्री भजन लाल शर्मा के निर्देश पर अपने तीन दिवसीय गुजरात दौरे में उन्होंने इस सेक्टर की कई दिग्गज कंपनियों के प्रमुखों एवं शीर्ष प्रबंधन से सार्थक चर्चा की है। जल्द ही इनके आशानुकूल परिणाम आने की उम्मीद है।

वाइब्रेट गुजरात ग्लोबल समिट में भाग लेने गए प्रदेश के ऊर्जा राज्यमंत्री (स्वतंत्र प्रभार) हीरालाल नागर ने गुरुवार देर रात को गांधीनगर में गुजरात के मुख्यमंत्री भूपेन्द्र पटेल से मुलाकात कर इस संबंध में गहन विचार-विमर्श किया। इस दौरान गुजरात के मुख्य सचिव राजकुमार, वहां की प्रमुख शासन सचिव ऊर्जा ममता वर्मा तथा गुजरात ऊर्जा विकास निगम लि. के प्रबंध निदेशक

जयप्रकाश शिवहरे सहित अन्य वरिष्ठ अधिकारी भी मौजूद रहे। बैठक के दौरान गुजरात के मुख्यमंत्री ने बताया कि देश की कुल नवीकरणीय ऊर्जा क्षमता में गुजरात की 16 प्रतिशत से अधिक हिस्सेदारी है। कच्छ में 30 हजार मेगावाट की क्षमता वाला दुनिया का सबसे बड़ा हाइड्रिड नवीकरणीय

ऊर्जा पार्क स्थापित किया जा रहा है। इसका क्षेत्रफल सिंगापुर के बराबर होगा। यह 20 मिलियन उपभोक्ताओं की बिजली की आवश्यकताओं को पूरा कर सकेगा।

पटेल ने बताया कि राज्य सरकार द्वारा सोलर, विंड और हाइड्रो एनर्जी के क्षेत्र में निवेश को बढ़ावा देने के

'आर.जी.एच.एस. योजना में नहीं मिल रहा लाभ'

'पिछले 6 माह से न दवाईयां मिल रही और ना ही निजी अस्पतालों में उपचार'

जयपुर (कासं)। राज्य सरकार की ओर से राज्य कर्मचारियों और अधिकारियों तथा पेंशनरों के लिए संचालित आरजीएचएस योजना में पिछले छह महीने से न दवाईयां मिल रही और न ही अनुमोदित निजी चिकित्सालयों में उपचार की सुविधा प्राप्त हो रही है। वहीं कर्मचारियों एवं अधिकारियों के खाते से प्रति माह आरजीएचएस के नाम से हजारी रूपये की कटौती कर राजकोष भरा जा रहा है।

जिसके कारण राज्य कर्मचारियों एवं पेंशनरों में काफी रोष व्याप्त हो रहा है। पेंशनरों की स्थिति ऐसी है कि जीवन भर सरकार की सेवा करने के पश्चात चतुर्विधता में जीवन राक्षक दवाईयां भी आरजीएचएस योजना के तहत अनुमोदित दुकानों पर नहीं दी जा रही है। जिसके कारण पेंशनरों को प्रतिमाह हजारों रूपये खर्च दवाईयां खरीदनी पड़ रही है।

राठौड़ ने विज्ञापित जारी कर मुख्यमंत्री एवं चिकित्सा मंत्री से आग्रह किया है कि तत्काल आरजीएचएस योजना के तहत राज्य कर्मचारियों एवं पेंशनरों के निःशुल्क उपचार की सुविधा बहाल की जावे। ताकि उन्हें उपचार में अनावश्यक व्यय का भार नहीं उठाना पड़े।

शिविर में 250 यूनिट रक्तदान

जयपुर। स्वामी विवेकानन्द जंयती के उपलक्ष्य में एनएमओ जयपुर एवं जाई के तत्वावधान में एसएमएस मेडिकल कॉलेज में शुक्रवार को राष्ट्रीय युवा दिवस का आयोजन किया गया। डॉ. अनुज पारीक ने बताया कि स्वामी विवेकानन्द जंयती पर ब्लड डोनेशन केंद्र प्रतियोगिता का भी आयोजन किया गया। इसमें एमबीबीएस के छात्रों ने बढ़चढ़ कर भाग लिया। कार्यक्रम में विद्या भारती के अध्यक्ष प्रोफेसर भरत राम, विधायक गोपाल शर्मा और विधायक बालमुकुंददाचार्य शामिल हुए और छात्रों का उत्साहवर्धन किया। इस दौरान एनएमओ की ओर से डॉ. दीपक माहेश्वरी, डॉ. सुशील भाटी, डॉ. गिरधर गोयल, डॉ. राजकुमार हर्षवाल, डॉ. विकास एवं डॉ. की ओर से डॉ. राजेश, डॉ. भरत, डॉ. ओमप्रकाश, डॉ. सुभाष, डॉ. मुकेश और डॉ. सीताराम ने अपना सहयोग प्रदान किया।

'सहकार से समृद्धि के नवाचारों से समितियों को सुदृढ़ किया जाए'

जयपुर। शासन सचिव सहकारिता शुचि त्यागी एवं रजिस्ट्रार सहकारिता, अर्चना सिंह ने शुक्रवार को पद का कार्यभार संभालने के बाद विभागीय अधिकारियों की बैठक ली। उन्होंने विभाग द्वारा किए जा रहे 17 नवाचारों पर विस्तार से चर्चा की। समयबद्ध तरीके से कार्यों को पूरा करने के निर्देश दिए। त्यागी ने कस्टम हायरिंग सेक्टर में विस्तृत सूचना एकत्रित करने के निर्देश दिए।



सहकारिता विभाग की शासन सचिव शुचि त्यागी और रजिस्ट्रार अर्चना सिंह ने शुक्रवार को पदभार संभालने के बाद अफसरों की बैठक ली।

शासन सचिव एवं रजिस्ट्रार को प्रजेन्टेशन के माध्यम से विभागीय कार्यों के बारे में अवगत कराया गया। उन्होंने बैंकों के क्रेडिट सेक्टर, केंद्रीय सहकारी बैंकों में भर्ती, किसानों की खरीद प्रक्रिया, तिलम संघ, प्राथमिक भूमि विकास सहकारी बैंकों की स्थिति, प्रेस के द्वारा मुद्रण कार्य, एआईएफ, कस्टम हायरिंग सेक्टर, समितियों के चुनाव प्रक्रिया

सहित विभिन्न बिंदुओं पर विस्तार से चर्चा की। त्यागी ने कहा कि सहकारिता मंत्रालय के मिशन सहकार से समृद्धि के तहत नवाचारों के द्वारा सहकारी समितियों को सुदृढ़ किया जाए ताकि इन नवाचारों के माध्यम से आम जनता को लाभान्वित किया जा सके। उन्होंने प्रदेश की आवश्यकता को ध्यान में रखते हुए नवाचारों में वृद्धि की जाए। रजिस्ट्रार

सार-समाचार

जीएसटी की समस्याएं दूर करने की मांग



जयपुर। मरुधरा टैक्स बार के अध्यक्ष पी.एम. चौपड़ा, आर.पी. शर्मा और सी.ए. सुधीर भांसली ने शुक्रवार को राज्यपाल कलराज मिश्र से मुलाकात की। उन्होंने राज्यपाल को शॉल ओढाकर और मोमेंटो और बुके देकर स्वागत किया। साथ ही केन्द्रीय वस्तु एवं सेवा कर (जी.एस.टी.) में पिछले 5 साल से आ रही समस्याओं से भी अवगत कराया और इस बारे में मुख्यमंत्री को भेजने के लिए ज्ञापन सौंपा। उन्होंने बताया कि मुख्यमंत्री के सचिव ने इस बारे में चर्चा करके सरकार को आगे भेजने के लिए आश्वासन दिया है।

स्वायत्त शासन निदेशक ने संभाला पदभार



जयपुर। स्वायत्त शासन विभाग के नव-पदस्थापित निदेशक एवं संयुक्त सचिव सुरेश कुमार ओला ने शुक्रवार दोहरा 2:30 बजे पदभार ग्रहण किया। इस अवसर पर निवृत्तमान निदेशक हर्देश कुमार शर्मा को स्मृति चिन्ह भेंट कर विदाई दी गई।

नवपदस्थापित निदेशक सुरेश ओला ने कहा कि विभाग के कार्य चुनौती पूर्ण है। पूर्ण निष्ठा एवं लगन तथा कार्यों से पूर्ण पारदर्शिता रखते हुए सभी कार्यों को टीम भावना से सभी को साथ लेकर सम्पादित करेंगे। राजस्थान हमारी कर्मभूमि है, हम सम्पूर्ण प्रदेश में सफाई व्यवस्था में व्यापक सुधार करेंगे। ज्ञात रहे कि सुरेश ओला वर्ष 2014 बैच के भारतीय प्रशासनिक सेवा के अधिकारी हैं। ओला को नगरीय निकाय क्षेत्रों में कार्य करने का लम्बा अनुभव है। इन्होंने जयपुर स्मार्ट सिटी में मुख्य कार्यकारी अधिकारी, नगर निगम जोधपुर में आयुक्त, जिला कलेक्टर झारपुर, सवाईमाधोपुर के रूप में सफलतम कार्य किया है।


राजकुमार सारस्वत बने चूरू जिलाध्यक्ष



जयपुर, (का.सं.)। राष्ट्रीय सारस्वत मंच रजि. के अध्यक्ष विमल कुमार सारस्वत ने समाजसेवी और वरिष्ठ पार्षद राजकुमार सारस्वत को चूरू जिला अध्यक्ष के पद पर नियुक्त किया है। मंच के राष्ट्रीय अध्यक्ष ने नियुक्ति पत्र में आशा व्यक्त की है कि समाज के प्रति आपकी निष्ठा और समर्पण भाव का लाभ संगठन के साथ सम्पूर्ण समाज को मिलेगा। चूरू जिले के विभिन्न

प्रिण्ट संगठनों, पार्षदों और समाज के लोगों नेबअ राजकुमार सारस्वत की नियुक्ति का स्वागत किया है। पार्षद राजकुमार सारस्वत ने बताया कि वे शीघ्र अपनी कार्यकारिणी गठित कर समाजहित के कार्यों को आगे बढ़ाएंगे।

रेड रिबन क्विज के विजेता पुरस्कृत



जयपुर। राजस्थान इंटरनेशनल सेंटर में राष्ट्रीय युवा दिवस पर शुक्रवार को चिकित्सा एवं स्वास्थ्य विभाग की अतिरिक्त मुख्य सचिव शुभ्रा सिंह ने नेशनल रेड रिबन क्विज कॉम्पिटिशन के विजेता प्रतिभागियों को नकद राशि एवं ट्रॉफी प्रदान कर पुरस्कृत किया। इस दौरान पहला पुरस्कार मिजोरम, दूसरा तेलंगाना, तीसरा उत्तराखण्ड एवं सात्वना पुरस्कार पुदुचेरी की टीम को मिला। कार्यक्रम में सिंह कार्यक्रम को संबोधित करते हुए कहा कि एड्स एक जटिल बीमारी है। बचाव ही इसका मुख्य उपचार है। उन्होंने कहा कि युवा पीढ़ी एड्स से बचाव के लिए जागरूकता पैदा करने में अहम भूमिका निभा सकती है। अतिरिक्त मुख्य सचिव ने कहा कि आज युवाओं के आदर्श महापुरुष स्वामी विवेकानंद की जयंती है। स्वामी विवेकानंद का व्यक्तित्व सबके लिए प्रेरणादायी है। पुलिस महानिदेशक जेल विक्रम सिंह ने कहा कि जेल एवं चिकित्सा विभाग के संयुक्त प्रयासों से जेल सुधार गृहों, नारी निकेतन, बाल सुधार गृहों एवं नशा मुक्ति केंद्रों में एचआईवी, सिफलिस, हैपेटाइटिस, टीबी आदि रोगों की रोकथाम के लिए सार्थक कदम उठाए जा रहे हैं। इस दिशा में प्रदेश में 3 लाख 50 हजार से अधिक बट्टियां एवं आवासियों की जांच की गई है। समारोह के दौरान राज्य की 145 जेलों, सुधार गृहों, नारी निकेतन, नशा मुक्ति केंद्रों और बाल सम्भरण गृहों में सभी बट्टियों के सतत सामान्य स्वास्थ्य जांच और उपचार के साथ एचआईवी, हेपेटाइटिस, टीबी एवं सिफलिस आदि रोगों की जांच परामर्श एवं उपचार सेवाओं के लिए आईएसएचटीएच (इंटीग्रेटेड एएसटीआई, एचआईवी, टीबी एण्ड हेपेटाइटिस) अभियान का शुभारम्भ भी किया गया। यह अभियान 12 जनवरी से 28 फरवरी तक चलाया जाएगा।

विवेकानंद जयंती पर 30 लोग सम्मानित

जयपुर। विज्ञान भारती एवं सनराइज कृषि भूमि विकास एवं अनुसंधान जयपुर के संयुक्त तत्वावधान में राष्ट्रीय युवा दिवस (स्वामी विवेकानंद जयंती) के उपलक्ष्य में राज्य स्तरीय कार्यक्रम "विवेकानंद दर्शन : विज्ञान एवं अध्यात्म सेतु" का आयोजन किया गया। श्रीपंजरापोल गोशाला के सुरभि सदान में आयोजित कार्यक्रम में भारतीय जनता पार्टी किसान मोर्चा के राष्ट्रीय मंत्री, पीजीसीआईएल, भारत सरकार के स्वतंत्र डायरेक्टर रामनरेश तिवारी, आरएसएस के क्षेत्रीय बौद्धिक प्रमुख डॉ. श्रीकांत, विज्ञान भारती राजस्थान इकाई के सचिव डॉ. मेघेंद्र शर्मा व भारतीय जैविक किसान उत्पादक संघ के राष्ट्रीय अध्यक्ष डॉ. अतुल गुप्ता के आतिथ्य में आयोजन हुआ। कार्यक्रम संयोजक मुकेश भारद्वाज ने बताया कि समारोह के दौरान उल्लेखनीय सेवाओं के लिए 30 विशिष्ठजनों शॉल ओढाकर व रामचरित मानस ग्रंथ भेंटकर सम्मानित किया गया। कार्यक्रम सह संयोजक मोनिका गुप्ता व संगीता गौड़ ने कहा कि विवेकानंद वैज्ञानिक दृष्टिकोण वाले थे और उन्होंने समाज सुधारक के रूप में महान कार्य किया है जिनका सबको अनुसरण करने की जरूरत है। डॉ. अतुल गुप्ता ने सनातन धर्म में गोमाता के महत्व पर प्रकाश डाला।

प्रदेश में आठ नए करोना संक्रमित मिले

जयपुर। प्रदेश में शुक्रवार को करोना संक्रमण के आठ नये मामले सामने आए हैं। वहीं राज्य में पिछले चौबीस घंटों में तीन मरीज ठीक होने के साथ ही एक्टिव केस 53 रह गए हैं। स्वास्थ्य विभाग के अनुसार शुक्रवार को जोधपुर और सवाई माधोपुर में 2-2 और बाड़मेर, श्रीगंगानगर, जयपुर तथा टोंक में एक-एक नया संक्रमित मिला है। वहीं राजधानी जयपुर में पिछले चौबीस घंटों में जगपुर में एक नया संक्रमित सामने आया है। राजधानी में फिलहाल 19 संक्रमितों का इलाज चल रहा है। उधर प्रदेश में 53 एक्टिव मामले हैं।

करियर व युवा दिवस का आयोजन

जयपुर (कासं)। स्टेशन रोड जयपुर स्थित यूनिवर्स सैकेंडरी स्कूल में शुक्रवार को करियर व युवा दिवस मनाया गया। इस अवसर पर गोपाल लाल केडवत ने स्वामी विवेकानंद के जीवन पर प्रकाश डाला। सौरभ शर्मा और एस.एस.नकवी ने रोजगार से संबंधित विभिन्न पाठ्यक्रमों के बारे में छात्रों को जानकारी दी। कार्यक्रम के मुख्य अतिथि बाबूशंकर ने रोजगार के कई तौर तरीकों पर चर्चा की। कार्यक्रम की अध्यक्षता उमाशंकर ने की और छात्रों का उत्साहवर्द्धन किया।

सफाईकर्मियों को स्वरोजगार से जोड़कर समर्थ बनाएं : पंवार

जयपुर। राष्ट्रीय सफाई कर्मचारी आयोग की उपाध्यक्ष अंजना पंवार ने शुक्रवार को जयपुर पहुंचकर स्वायत्त शासन मुख्यालय में अधिकारियों की बैठक ली। उन्होंने कहा कि सफाई कर्मचारियों को स्वरोजगार से जोड़ते हुए उनका पुर्नवास कर समर्थ बनाया जाये। जिससे वे समाज का सशक्त अभिन्न अंग बन सकें। अंजना पंवार ने कहा कि सफाई कर्मचारियों को राज्य कर्मचारी घोषित किया जाना चाहिए और इनका वेतन संचित निधि से किया जाना चाहिए। इसके लिए वे केन्द्र व राज्य सरकार से बातचीत करेंगी। सफाई कर्मचारी आयोग का मुख्य ध्येय सफाई कर्मचारी वर्ग को समाज की मुख्य धारा से जोड़ना का है।

उन्होंने अधिकारियों को निर्देश दिये कि नगरीय निकायों में कार्यरत स्थाई व सविदा सफाई कर्मचारियों के आई-कार्ड बनवाए जाए, जिसमें पी.एफ. नम्बर, आरजीएसएस नम्बर, एमएलआई आई.डी. नम्बर तथा ब्लड ग्रुप भी आवश्यक रूप से अंकित हो तथा सभी सफाई कर्मचारियों के चिकित्सा विभाग द्वारा 6 माह में एक बार कैम आयोजित कर ब्लड टेस्ट, ईसीजी, एक्सरे, डाईबिटीज एवं की.पी.की जांच आवश्यक रूप से करवायी जाये। उन्होंने सफाई कर्मचारियों के उपस्थिती स्थल पर महिला एवं पुरुष सफाई कर्मचारियों के लिये अलग-अलग चेंजिंग रूम, वॉशरूम बनाये के निर्देश दिए।

झोटवाड़ा पुलिया व आईपीडी टावर देखने पहुंची आयुक्त

जयपुर। जेडीए कमिश्नर मंजू राजपाल ने शुक्रवार को निर्माणाधीन झोटवाड़ा एलिवेटेड रोड और सवाई मानसिंह अस्पताल परिसर में बन रहे आईपीडी टावर का मौका निरीक्षण किया। फिलहाल दोनों प्रोजेक्ट्स कड़ुआ चाल चल रहे हैं। जेडीसी ने अधिकारियों को तमाम प्रोजेक्ट गुणवत्ता के साथ समय पर पूरे करने को कहा। साथ ही जेडीए कर्मचारियों के चिकित्सा विभाग द्वारा भी अधिकारियों को लक्ष्य दिया।



जेडीए कमिश्नर मंजू राजपाल ने शुक्रवार को सवाई मानसिंह अस्पताल परिसर में बन रहे आईपीडी टावर का मौका निरीक्षण किया।

जेडीसी ने मुख्यालय भवन स्थित चिंतन सभागार में बैठक लेकर अधिकारियों को परिचय और उनके कार्य दायित्वों की जानकारी ली। उन्होंने जेडीए द्वारा शहर में चलाए जा रहे तमाम प्रोजेक्ट्स के बारे में एक-एक करके जानकारी ली। उन्होंने कहा कि जो भी

प्रोजेक्ट्स जेडीए के हाथ में हैं, वे समय पर पूरी गुणवत्ता के साथ पूरे होने चाहिए। उन्होंने लेखाशाखा के कार्यों की जानकारी लेते हुए ऑनलाइन के कार्यप्रणाली, नवीन योजनाओं के सृजन

एवं राजस्व संबंधी प्रकरणों के बारे में विस्तार से जाना। उन्होंने जेडीए के राजस्व में बढ़ोतरी हो, इसके लिए भी विशेष प्रयास करने को कहा। निदेशक वित्त को निर्देश दिए कि राजस्व अर्जित

के लिए प्रभावी प्लानिंग कर, लक्ष्य पूर्ण करने की प्रवृत्ति प्लानिंग की जाए। उन्होंने टाउन प्लानिंग शाखा के कार्यों, कार्यक्षेत्र, मास्टर प्लान एवं नॉर्थन रिंग रोड की विस्तृत जानकारी प्राप्त की। उन्होंने मास्टर प्लान-2025 में पूर्व में जिन बिंदुओं पर कार्य नहीं हो पाया है, उन बिंदुओं में से जिस भी बिंदु पर एक वर्ष में कार्य किया जा सकता है, उन पर कार्य करने के निर्देश दिये। जिससे मास्टर प्लान-2025 का संपूर्ण लाभ आमजन को प्राप्त हो सके। उन्होंने इस संबंध में विस्तृत रिपोर्ट तैयार कर प्रस्तुत करने के निर्देश दिये। मंजू राजपाल ने जेडीए की उच्चाधिकार समिति की बैठक शीघ्र आयोजित करने के निर्देश दिये। जेडीसी समिति की बैठक नियमित रूप से आयोजित करने के निर्देश दिये।

प्रधानमंत्री स्वनिधि योजना के 1500 लाभार्थियों को एक करोड़ 70 लाख के ऋण प्रमाण पत्र बांटे

केंद्रीय रेल मंत्री अश्विनी वैष्णव और प्रदेश के नगरीय विकास मंत्री झाबर सिंह खर्वा जयपुर हैरिटेज निगम के "विकसित भारत संकल्प यात्रा" शिविर में पहुंचे

जयपुर (कासं)। केंद्रीय रेल मंत्री अश्विनी वैष्णव और नगरीय विकास मंत्री झाबर सिंह खर्वा शुक्रवार को आदर्श नगर स्थित दशरथा मैदान में हैरिटेज नगर निगम के "विकसित भारत संकल्प यात्रा" शिविर में पहुंचे। जहां उन्होंने प्रधानमंत्री उज्ज्वला के 51 गैस चूल्हे, स्वनिधि के 1500 लाभार्थियों को एक करोड़ 70 लाख, जीवन ज्योति बीमा के 125 व सुकन्या समृद्धि योजना के 6 लाभार्थियों को ऋण वितरण पत्र व बैंक बांटे।



रेलवे मंत्री अश्विनी वैष्णव और नगरीय विकास मंत्री झाबर सिंह खर्वा ने दशरथा मैदान में आयोजित शिविर में सुकन्या योजना की लाभार्थी बच्चियों को बैंक वितरित किए।

महापौर मुनेश गुर्जर ने समारोह में उपस्थित अतिथियों, नागरिकों, लाभार्थियों व विभिन्न स्कूलों के सैकड़ों विद्यार्थियों व युवाओं को 2047 में विकसित एवं आत्म निर्भर भारत बनाने में योगदान के लिए शपथ दिलावाई। शपथ लेने के बाद अश्विनी वैष्णव, झाबर सिंह खर्वा, जयपुर सांसद बोहरा, विधायक बालमुकुंददाचार्य, गोपाल शर्मा एवं अन्य सभी जनप्रतिनिधियों ने प्रधानमंत्री का राष्ट्रीय युवा दिवस के अवसर पर देश के युवाओं के नाम उद्घोषण सुना।

केंद्रीय मंत्री अश्विनी वैष्णव ने कहा कि वर्ष 2047 तक देश के हर नागरिक चाहे वह युवा, महिला, कारपोरेट, पत्रकार, इंजिनियर हो, विशेषकर युवाओं की सरकार व प्रशासन में सहित हर क्षेत्र में निर्णायक भूमिका होगी। इस सपने के साथ ऐसे विकसित भारत की नींव देश के प्रधानमंत्री नरेन्द्र मोदी ने रखी है। वैष्णव ने कहा कि

स्वतंत्रता दिवस के मौके पर जो 21 तोपों की सलामी दी जाती थी वे तोपें भी बाहर से बन कर आती थी लेकिन अब चाहे तेजस विमान, हाइवे, रेलवे, प्रतिशत पूर्ण बाहर से आते थे लेकिन पिछले 10 एयरपोर्ट, गैस की पाईपलाइन, चाहे समुद्री जहाज साल में नरेन्द्र मोदी ने इतनी फैक्ट्री लगा दी है कि अब मोबाईल के 100 में से 99 पूर्ण भारत में बन रहे हैं। वैष्णव ने कहा कि पहले लालकिले पर

उन्होंने लाभार्थियों को प्रधानमंत्री उज्ज्वला के 51 गैस चूल्हे, जीवन ज्योति बीमा के 125 और सुकन्या समृद्धि योजना के छह लाभार्थियों को बैंक बांटे

प्रधानमंत्री मोदी का सपना है कि भारत सरकार ने जितनी भी योजनाएं जन कल्याण बनाईं उनकी जानकारी आमजन तक पहुंचने व पात्र व्यक्तियों को हाथों-हाथ लाभ दिया जाये। साथ ही आमजन को सरकारी योजनाओं के प्रति रवैया बदले व जनता के धन से चलने वाली योजनाओं के प्रति सजग हों व उनका लाभ लेकर आर्थिक रूप से संबल प्राप्त कर सकें। खर्वा ने कहा कि रेलवे मंत्री ने जिस रिंग रेलवे प्रोजेक्ट पर कार्य करे का आईडिया दिया है उस दिशा में विभाग के अधिकारियों से चर्चा कर इस दिशा में कोई ठोस निर्णय लिया जायेगा। जयपुर सांसद रामचरण बोहरा ने कहा कि देश के विकास के लिये पहले नीतियां कमरों में बैठ बनती थी लेकिन अब मोदी की गारंटी के कारण अन्तिम छोर के व्यक्ति के बारे में फीडबैक लेकर देश भर हर क्षेत्र में विकास को योजनाएं बना कर आम जन को लाभ पहुंचाया जा रहा है।